



नेपाल राजपत्र

श्री ५ को सरकारद्वारा प्रकाशित

खण्ड ५२) काठमाडौं, भद्रे १७ गते २०५९ साल (संख्या २१

भाग ३

सर्वोच्च अदालतको सूचना

मध्यस्थता (अदालती कार्यविधि) नियमावली, २०५९

मध्यस्थता ऐन, २०५५ को दफा ४३ ले दिएको अधिकार प्रयोग गरी सर्वोच्च अदालतले देहायका नियमहरु बनाएको छ।

परिच्छेद - १

प्रारम्भिक

१. **संक्षिप्त नाम र प्रारम्भ:** (१) यी नियमहरुको नाम “मध्यस्थता (अदालती कार्यविधि) नियमावली, २०५९” रहेको छ।
(२) यो नियमावली तुरन्त प्रारम्भ हुनेछ।
२. **परिभाषा:** विषय वा प्रसंगले अर्को अर्थ नलागेमा यस नियमावलीमा,-
(क) “ऐन” भन्नाले मध्यस्थता ऐन, २०५५ सम्भनु पर्दछ।
(ख) “संयुक्त इजलास” भन्नाले पुनरावेदन अदालत नियमावली, २०४८ बमोजिमको संयुक्त इजलास सम्भनु पर्दछ।
(ग) “रजिष्टर” भन्नाले पुनरावेदन अदालतको रजिष्टर सम्भनु पर्दछ।
(घ) “कानून व्यवसायी” भन्नाले प्रचलित कानून बमोजिम कानून व्यवसायीमा दरिएको व्यक्ति सम्भनु पर्दछ।

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

परिच्छेद - २

लिखित दर्ता सम्बन्धी व्यवस्था

३. लिखितमा पुऱ्याउनु पर्ने रीतः (१) यस नियममा उल्लिखित कुराहरुको अतिरिक्त पुनरावेदन अदालतमा दर्ता हुने लिखितमा पुऱ्याउनु पर्ने रीत सम्बन्धी सामान्य कुराहरुको हकमा पुनरावेदन अदालत नियमावली, २०४८ को परिच्छेद -३ मा गरिएको व्यवस्था लागू हुनेछ ।

(२) यस नियममा उल्लिखित कुराहरुको अतिरिक्त जिल्ला अदालतमा दर्ता हुने लिखितमा पुऱ्याउनु पर्ने रीत सम्बन्धी सामान्य कुराहरुको हकमा जिल्ला अदालत नियमावली, २०५२ को परिच्छेद -४ मा गरिएको व्यवस्था लागू हुनेछ ।

४. अदालतमा लाग्ने दस्तूरः (१) प्रचलित कानूनमा जुनसुकै कुरा लेखिएको भएतापनि पुनरावेदन अदालतमा निवेदन वा उजुरी वा लिखित जवाफ दर्ता गर्दा देहाय बमोजिम दस्तूर लाग्नेछ :-

(क) ऐनको दफा ७ वा ८ अन्तर्गत दिइने मध्यस्थ नियुक्ति सम्बन्धी निवेदन तथा सो उपर लिखित जवाफ पेश गर्दा पाँचसय रुपैयाँ,

(ख) ऐनको दफा ११ वा १६ बमोजिम दर्ता हुने उजुरी वा निवेदनको हकमा एक हजार रुपैयाँ र सो उपर लिखित जवाफ पेश गर्दा पाँचसय रुपैयाँ,

(ग) ऐनको दफा २१ र दफा २५ अन्तर्गत दर्ता हुने निवेदनको हकमा पाँचसय रुपैयाँ र सो उपरको लिखित जवाफ पेश गर्दा दुई सय पचास रुपैयाँ,

(घ) ऐनको दफा ३० अन्तर्गत मध्यस्थको निर्णय वदर गरी पाउ भन्ने निवेदनको हकमा मध्यस्थद्वारा ठहर भएको विगोको ०.५ प्रतिशतले हुन आउने रकम,

(इ) खण्ड (क), (ख), (ग) र (घ) मा उल्लेख भए देखि वाहेकका अन्य निवेदनहरुको हकमा पाँचसय रुपैयाँ ।

(२) उपनियम (१) मा जुनसुकै कुरा लेखिएको भएतापनि निवेदक वा उजुरीकर्ता वा लिखित जवाफ प्रस्तुतकर्ता कुनै सरकारी कार्यालय भएमा सो कार्यालयलाई र मध्यस्थको तर्फबाट अदालतमा पेश हुने कुनै लिखित वा जवाफको हकमा मध्यस्थलाई कुनै दस्तुर लाग्ने छैन ।

परिच्छेद - ३

मध्यस्थ नियुक्ति सम्बन्धी कार्यविधि

५. मध्यस्थको नियुक्ति: (१) कुनै पक्षले ऐनको दफा ७ को उपदफा (१) बमोजिम मध्यस्थ नियुक्तिको लागि पुनरावेदन अदालतमा निवेदन दिंदा देहायका कुराहरु खुलाउनु पर्छ:-

(२)

आधिकारिकता मुद्रण विभागबाट प्रमाणित गरिएपछि मात्र लागू हुनेछ।

- (क) निवेदक र विपक्षीको नाम, थर, वतन र कारोवारको ठेगाना सहित सूचना तामेल गर्न सहायक हुने अन्य विवरण,
- (ख) विवादको सक्षिप्त व्यहोरा,
- (ग) प्राप्त गर्न खोजेको उपचार,
- (घ) निवेदन दर्ता गर्नु पूर्व नियुक्त भएको मध्यस्थको नाम र ठेगाना,
- (ङ) ऐनको दफा ७ को उपदफा (१) मा उल्लेख भए बमोजिम सम्भौतामा उल्लेख भएको प्रक्रिया अपनाउदा मध्यस्थ नियुक्त हुन नसकेको वा सम्भौतामा मध्यस्थ नियुक्त गर्ने सम्बन्धमा कुनै कुरा उल्लेख नभएकोमा सो कुरा,
- (च) मध्यस्थ हुन सक्ने कम्तीमा तीन जना व्यक्तिको नाम, थर, वतन, पेशा, निजहरुको विशेषज्ञता क्षेत्र र निजहरुको मध्यस्थ हुन सहमति, रहेको कुरा,
- (छ) निवेदक र विपक्षी बीच भएको संभौताको प्रतिलिपि संलग्न छ भन्ने कुरा,
- (ज) अर्को पक्षलाई पठाउन निवेदनको प्रतिलिपि संलग्न रहेको कुरा ।
- (२) ऐनको दफा ८ को उपदफा (२) बमोजिम मध्यस्थ नियुक्तिका लागि निवेदन दिंदा उपनियम (१) मा उल्लेख भएका कुराहरुका अतिरिक्त मध्यस्थताको लागि नियुक्त भएको व्यक्तिले राजिनामा दिएको वा मध्यस्थ हुन इन्कार गरेको वा निजको मृत्यु भएको वा अन्य कुनै कारणले निजको स्थान रिक्त हुन गएको भए सो कुरा र सो सम्बन्धी प्रमाण समेत खुलाउनु पर्छ ।
- (३) उपनियम (१) अनुसार निवेदन प्राप्त भए पछि पुनरावेदन अदालतले निवेदनमा माग भए बमोजिमको उपचार किन प्रदान नगरिनु पर्ने हो भन्ने बारे कुनै कारण भए लिखित जवाफ र प्रमाण सहित सूचना प्राप्त भएको मितिले बाटाको म्याद वाहेक दश दिन भित्र उपस्थित हुनु भनी निवेदनको प्रतिलिपि संलग्न गरी अर्को पक्षका नाममा सूचना जारी गर्नेछ ।
- (४) मध्यस्थको नियुक्तिको लागि निवेदन दर्ता भए पछि अर्को पक्षले सम्भौता वा ऐन बमोजिम मध्यस्थ नियुक्त गरेमा सो कुराको लिखित जानकारी पुनरावेदन अदालतलाई दिनुपर्छ ।
- (५) उपनियम (४) बमोजिम मध्यस्थ नियुक्त भएको जानकारी प्राप्त भएमा पुनरावेदन अदालतले सो कुराको सनाखत गराइ उपनियम (१) बमोजिम परेको निवेदन तामेलीमा राखी सो कुराको सूचना निवेदक तथा सम्बन्धित मध्यस्थलाई दिनेछ ।
- (६) उपनियम (५) को अवस्थामा वाहेक पुनरावेदन अदालतले उपनियम (३) बमोजिम लिखित जवाफ प्राप्त भए पछि वा सो पेश गर्ने म्याद भक्तान भए पछि मध्यस्थ हुने व्यक्तिका सम्बन्धमा सबै पक्षको मतैक्य भएमा निजहरुले प्रस्ताव गरेको व्यक्तिलाई र मतैक्य हुन नसकेमा आफूले उपयुक्त ठहर्याएको व्यक्तिलाई ऐनको दफा ७ र द द मा उल्लिखित म्याद भित्र मध्यस्थ नियुक्त गरी उपनियम (१) बमोजिम परेको निवेदनको टुङ्गे लगाउनेछ ।

(३)

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

903

खण्ड ५२ संख्या २१ नेपाल राजपत्र भाग ३ मिति २०५९।५।१७

(७) उपनियम (६) बमोजिम पुनरावेदन अदालतले निवेदनको टुङ्गो लगाउनु पूर्व निवेदक वा विपक्षीबाट विवादित विषयमा थप जानकारी वा स्पष्टीकरण लिन सक्नेछ ।

(८) पुनरावेदन अदालतले उपनियम (६) बमोजिम मध्यस्थ नियुक्त गर्दा वा उपनियम (९) बमोजिम तेसो मध्यस्थ नियुक्त गर्दा ऐनको दफा १० मा उल्लेख भएका कुराका अतिरिक्त मध्यस्थ नियुक्त हुने व्यक्तिको मध्यस्थ हुनमा सहमति रहे वा नरहेको भन्ने कुरा तथा नियम ६ को उपनियम (५) मा उल्लिखित कुराहरु उपर समेत विचार पुर्याई निर्णय गर्नेछ ।

(९) उपनियम (५) वा (६) बमोजिम सम्भौताका पक्षको तर्फबाट नियुक्त हुनुपर्ने मध्यस्थ नियुक्त भै तेसो मध्यस्थ नियुक्त हुन बाँकी रहेको स्थितिमा सम्भौताम अन्यथा व्यवस्था भएकोमा वाहेक पुनरावेदन अदालतले मध्यस्थहरूलाई तेसो मध्यस्थ नियुक्त गर्न सात दिनको म्याद दिनेछ । सो अवधि भित्र निजहरूले तेसो मध्यस्थ नियुक्त गर्न नसकेमा मध्यस्थ र पक्षहरूको समेत राय लिई अदालतले तेसो मध्यस्थ नियुक्त गर्नेछ ।

(१०) पुनरावेदन अदालतले उपनियम (६) वा (९) बमोजिम मध्यस्थ नियुक्ति सम्बन्धी कारबाहीको टुङ्गो लगाए पछि सो कुराको सूचना सम्बन्धित पक्ष तथा मध्यस्थलाई समेत दिनेछ ।

(११) यस नियमावलीमा अन्यत्र जुनसुकै कुरा लेखिएको भए तापनि मध्यस्थको निर्णयबाट श्री ५ को सरकारलाई प्रत्यक्ष वा अप्रत्यक्ष रूपमा आर्थिक दायित्व पर्ने अवस्थाको विवादमा मध्यस्थ नियुक्त गर्नु पूर्व पुनरावेदन अदालतले श्री ५ को सरकारको सम्बन्धित मन्त्रालयको प्रतिक्रिया लिन सक्नेछ । यसरी प्रतिक्रिया माग भई आएमा पन्थ दिनभित्र सम्बन्धित मन्त्रालयले प्रतिक्रिया पठाउनु पर्छ र सो अवधि भित्र प्रतिक्रिया प्राप्त हुन नआएमा मध्यस्थ नियुक्ति सम्बन्धी निर्णय गर्न बाधा पर्ने छैन ।

६. मध्यस्थको सूची राख्नु पर्ने: (१) ऐन तथा यस नियमावली बमोजिम मध्यस्थ नियुक्ति गर्ने प्रयोजनको लागि विभिन्न क्षेत्रका मध्यस्थ हुन योग्यता र अनुभव भएका उपयुक्त व्यक्तिहरूको नाम, थर, टेलिफोन, फ्याक्स, इमेल सहितको ठेगाना, पेशा, शैक्षिक योग्यता र विशेषज्ञताको क्षेत्र समेतका विवरण खुलाई प्रत्येक वर्ष रजिस्टरले सूची तयार गर्नेछ ।

(२) उपनियम (१) बमोजिम मध्यस्थ हुने व्यक्तिहरूको सूची तयार गर्दा आफ्नो प्रादेशिक क्षेत्राधिकार भित्र वा वाहिरका नेपाल अधिराज्यका कुनै व्यापारिक, प्राविधिक, औद्योगिक प्रतिष्ठान एवं मध्यस्थिताको काम कारबाहीसंग सम्बन्धित सघ संस्थाको सहयोग लिन सकिनेछ ।

(३) उपनियम (१) बमोजिम तयार गरिने सूचीमा आफ्नो नाम समावेश गरी पाउँ भनी कुनै व्यक्तिले निवेदन गर्न सक्नेछ । यसरी निवेदन गर्ने व्यक्ति मध्यस्थ हुन योग्य देखिएमा निजको नाम समेत मध्यस्थ हुने व्यक्तिहरूको सूचीमा समावेश गर्न सकिनेछ ।

(४) उपनियम (१) बमोजिम रजिस्टरले तयार गरेको विवरण सहितको सूची पुनरावेदन अदालतको पूर्ण वैठकमा पेश गरी सो वैठकबाट स्वीकृत भए पछि त्यस्तो

खण्ड ५२ संख्या २१ नेपाल राजपत्र भाग ३ मिति २०५९।५।१७

सूची अन्तिम रूपमा तयार भएका भानिनेछ । यसरी तयार भएको सूची सर्वोच्च अदालतमा अभिलेखका लागि पठाउनु पर्नेछ ।

(५) उपनियम (४) बमोजिम मध्यस्थ हुने व्यक्तिहरूको सूची स्वीकृत गर्दा त्यस्ता व्यक्तिहरूको योग्यता, अनुभव, आचरण, निष्पक्षता, ईमान्दारीता र प्रतिष्ठा समेतका कुराहरू उपर विचार गर्नुपर्दछ ।

७. मध्यस्थलाई हटाउने सम्बन्धी उजुरी र कारबाही: (१) कुनै मध्यस्थलाई हटाउने विपयमा ऐनको दफा ११ को उपदफा (३) बमोजिम भएको निर्णयमा चित नवुभने व्यक्तिले ऐनको दफा ११ को उपदफा (४) बमोजिम निर्णयको जानकारी पाएको मितिले तीस दिनभित्र पुनरावेदन अदालतमा उजुरी दिन सक्नेछ । त्यस्तो उजुरीमा देहायका कुराहरू खुलाउनु पर्नेछ:-

- (क) उजुरकर्ता र विपक्षीको नाम, थर, वतन, कारोवारको ठेगाना सहित सूचना तामेल गर्न सहायक हुने अन्य विवरण,
- (ख) हटाउन खोजेको मध्यस्थको नाम र वतन,
- (ग) ऐनको दफा ११ को उपदफा (३) बमोजिम भएको निर्णयको संक्षिप्त विवरण,
- (घ) हटाउनु पर्ने कारण र प्रमाण,
- (ङ) संभौताको प्रतिलिपि र ऐनको दफा ११ को उपदफा (३) बमोजिम भएको निर्णयको प्रमाणित प्रतिलिपि संलग्न छ भन्ने कुरा ।

(२) उपनियम (१) बमोजिम परेको उजुरीको प्रारम्भक सुनुवाई गर्दा मध्यस्थको काम कारबाहीमा ऐनको दफा ११ को उपदफा (२) को अवस्था विद्यमान छ भन्ने लागेमा अदालतले मनासिव माफिकको समय दिई सुनुवाईको मिति तोकी विपक्षीलाई उपस्थितिको लागि आदेश जारी गर्नेछ ।

(३) पुनरावेदन अदालतले उपनियम (२) बमोजिम सुनुवाईको लागि तोकिएको मितिमा पक्षहरू उपस्थित भए उनीहरूको कुरा समेत सुनी पेश भएका सबुद प्रमाणका आधारमा उजुरीको टुङ्गो लगाउने छ र सो कुराको सूचना मध्यस्थलाई दिनेछ ।

(४) उपनियम (१) बमोजिमको उजुरीको टुङ्गो नलागेसम्म मध्यस्थको कारबाही अघि नवढाउनु भनी मध्यस्थको नाममा अन्तरिम आदेश जारी गरी पाउ भन्ने माग समेत रहेको अवस्थामा अदालतले उपनियम (३) बमोजिम प्रारम्भक सुनुवाई गर्दा नै सो वारे पर्याप्त आधार र कारण छ छैन हेरी सो प्रश्नको निशेपण गर्नेछ ।

८. करारको वैधता र प्रभावकारिता तथा मध्यस्थको क्षेत्राधिकारवारे उजुरी र कारबाही:
(१) ऐनको दफा १६ को उपदफा (१) बमोजिम मध्यस्थले गरेको निर्णय उपर चित नवुभने पक्षले सोही दफाको उपदफा (२) बमोजिम पुनरावेदन अदालतमा निवेदन दिंदा देहायका कुराहरू उल्लेख गर्नु पर्नेछ:-

- (क) निवेदक र विपक्षीको नाम, थर, वतन, कारोवारको ठेगाना सहित सूचना तामेल गर्न सहायक हुने अन्य विवरण,

आधिकारिकता मुद्रण विभागबाट ५५४८/१०२ गरिएपछि मात्र लागु हुनेछ।

खण्ड ५२ संख्या २१ नेपाल राजपत्र भाग ३ मिति २०८१।५।१७

- (ख) मध्यस्थको नाम, थर, वतन र कार्यालय रहेको स्थान,
- (ग) सम्भौताको संक्षिप्त विवरण,
- (घ) मध्यस्थको क्षेत्राधिकार वा करारको वैधता वा प्रभावकारिता के विषयमा जिकिर लिएको हो सो कुरा तथा सो पुष्टि हुने आधार र प्रमाणहरू,
- (ङ) प्राप्त गर्न खोजेको उपचार,
- (च) ऐनको दफा १६ को उपदफा (१) बमोजिम भएको निर्णयको प्रमाणित प्रतिलिपि र सम्भौताको प्रतिलिपि संलग्न छ भन्ने कुरा ।

(२) उपनियम (१) बमोजिम परेको उजुरीको प्रारम्भिक सुनुवाई गर्ने मध्यस्थको निर्णय फरक पर्ने देखिएमा सो व्यहोराको पर्चा खडा गरी विपक्षीलाई मनासिव माफिकको समय प्राप्त हुने गरी सुनुवाईको मिति तोकी उपस्थितिको लागि आदेश जारी गर्नेछ ।

(३) उपनियम (२) बमोजिम तोकिएको मितिमा पुनरावेदन अदालतले पक्षहरू उपस्थित भए उनीहरूको कुरा समेत सुनी उपलब्ध सबुद प्रमाण हेरी निवेदन परेको मितिले सामान्यतया तीस दिन भित्र कारबाहीको टुङ्गो लगाउने छ र सो कुराको सूचना मध्यस्थलाई दिनेछ ।

९. अन्तरिम वा अन्तरकालीन आदेश उपरको निवेदन र कारबाही: (१) ऐनको दफा २१ को उपदफा (२) बमोजिम पुनरावेदन अदालतमा दिइने निवेदनमा देहायका कुराहरू उल्लेख गर्नुपर्नेछ :-

- (क) निवेदक र विपक्षीको नाम, थर, वतन, कारोबारको ठेगाना सहित सूचना तामेल गर्न सहायक हुने अन्य विवरण,
 - (ख) मध्यस्थको नाम, थर, वतन र कार्यालय रहेको स्थान,
 - (ग) मध्यस्थलाई सुमिप्तेको विषयको संक्षिप्त विवरण र मध्यस्थबाट भएका मुख्य मुख्य कार्यको विवरण,
 - (घ) मध्यस्थले गरेको अन्तरिम वा अन्तरकालीन आदेश सहितको निर्णयको संक्षिप्त विवरण र सो वदर हुनुपर्ने जिकिर, आधार र प्रमाण,
 - (ङ) प्राप्त गर्न खोजेको उपचार,
 - (च) ऐनको दफा २१ को उपदफा (१) को खण्ड (छ) बमोजिमको आदेश वा निर्णयको प्रमाणित प्रतिलिपि, अन्य आवश्यक कागजातको प्रमाणित प्रतिलिपि र सम्भौताको प्रतिलिपि संलग्न छ भन्ने कुरा,
 - (छ) अन्य आवश्यक कुरा ।
- (२) उपनियम (१) बमोजिम परेको निवेदनको प्रारम्भिक सुनुवाई हुन्दा अदालतले मध्यस्थको आदेश वा निर्णय वदर हुने देखेमा सुनुवाईको मिति तोकी निवेदकको माग बमोजिमको आदेश किन जारी हुन् जपर्ने हो लिखित जवाफ लिई उपस्थित हुनु भनी अर्को पक्षलाई निवेदनको प्रतिलिपि समेत संलग्न गरी आदेश जारी गर्नेछ ।

आधिकारिकता मुद्रण (६) गबाट प्रमाणित गरिएपछि मात्र लागु हुनेछ।

१०८

(३) उपनियम (२) बमोजिम सुनुवाई गर्दा अदालतले मध्यस्थबाट कुनै कुरा खुलाउन वा स्पष्ट गर्न आवश्यक देखेमा समय तोकी सो बमोजिम गर्न मध्यस्थलाई आदेश दिन सक्नेछ ।

(४) उपनियम (२) बमोजिम तोकिएको मितिमा अदालतले पक्षहरु उपस्थित भए उनीहरुको कुरा समेत सुनी सुबुद्ध प्रमाण हेरी निवेदन परेको मितिले सामान्यतया तीस दिन भित्र कारबाहीको टुङ्गो लगाउने छ र त्यस्तो निर्णयको जानकारी मध्यस्थ र अनुपस्थित पक्ष समेतलाई दिनेछ ।

१०. प्रमाण बुझन अदालतको सहयोग लिने कार्यविधि: (१) ऐनको दफा २३ बमोजिम प्रमाण बुझने प्रयोजनका लागि अदालतको सहयोग आवश्यक परेमा मध्यस्थले सम्बन्धित जिल्ला अदालत समक्ष लिखित अनुरोध गर्नेछ ।

(२) उपनियम (१) बमोजिम गरिने अनुरोधमा निम्न कुरा उल्लेख हुनुपर्नेछ:-

- (क) पक्ष विपक्षको नाम, थर र वतन,
- (ख) विवादको प्रकृति र मध्यस्थ समक्ष उपचार खोजिएको विषय,
- (ग) मध्यस्थ समक्ष विचाराधीन रहेको विवादका सम्बन्धमा जिल्ला अदालतबाट के कस्तो प्रमाण बुझने विषयमा कुन प्रकारको सहयोग आवश्यक परेको हो सो सम्बन्धी करा ।

(३) कुनै व्यक्तिसँग कुनै कुरा खुलाई कागज गर्ने कामका लागि जिल्ला अदालतलाई लेखी पठाउदा सोधनु पर्ने कुराको स्पष्ट सवाल तयार गरी पठाउनु पर्छ । यसरी सोधनु पर्ने सवाल खुलाई लेखी आएमा जिल्ला अदालतले प्रचलित कानून बमोजिमको कार्यविधि अपनाई त्यस्ता व्यक्तिलाई फिकाई सवाल बमोजिमको जवाफ खुलाई पठाई दिनुपर्छ ।

(४) उपनियम (२) बमोजिमको निवेदन पर्न आएमा निवेदनको प्रकृति हेरी जिल्ला अदालतले सम्बन्धित व्यक्तिलाई स्वयं मध्यस्थ समक्ष उपस्थित भै वयान दिन वा मध्यस्थको निर्णयमा तात्काल असर पार्ने किसिमको निजको जिम्मामा रहेको कुनै प्रमाणको लिखत पेश गर्नुपर्ने रहेछ भने सो पेश गर्न वा अन्य कुनै आवश्यक काम कुरा गर्न वा मध्यस्थ समक्ष उपस्थित भै वयान दिन वा प्रमाणका कुनै लिखत पेश गर्न आदेश दिन सक्नेछ ।

(५) उपनियम (३) वा (४) बमोजिम जिल्ला अदालतले दिएको आदेश पालन नगर्ने व्यक्तिलाई अदालतले आफ्नो अवहेलनामा प्रचलित कानून बमोजिम कारबाही र सजाय गर्नसक्नेछ ।

परिच्छेद -४

निर्णय वदर तथा कार्यान्वयन सम्बन्धी व्यवस्था

११. मध्यस्थको निर्णय उपरको निवेदन र कारबाही: (१) ऐनको दफा ३० को उपदफा (१)

आधिकारिकता मुद्रण विभागबाट (७) प्रमाणित गरिएपछि मात्र लागु हुनेछ।

खण्ड ५२ संख्या २१ नेपाल राजपत्र भाग ३ मिति २०८९/१९७

बमोजिम पुनरावेदन अदालतमा निवेदन दिंदा देहायका कुराहरु उल्लेख गर्नुपर्नेछ :-

- (क) निवेदक र विपक्षीको नाम, थर, वतन, कारोवारको ठेगाना सहित सूचना तामेल गर्न सहायक हुने अन्य विवरण,
 - (ख) मध्यस्थको नाम, थर र कार्यालय रहेको स्थान,
 - (ग) मध्यस्थलाई निर्णयको लागि सुम्पिएको विषय,
 - (घ) मध्यस्थबाट भएको निर्णयको संक्षिप्त विवरण,
 - (ङ) मध्यस्थबाट भएको निर्णय वदर हुनुपर्ने वा पुनः निर्णय गरिनु पर्ने के हो सो कुरा,
 - (च) ऐनको दफा ३० को उपदफा (२) मा उल्लिखित कुन आधारमा मध्यस्थको निर्णय वदर हुनुपर्ने वा पुनः निर्णय हुनुपर्ने हो सो कुरा र त्यसको आधार तथा प्रमाण,
 - (छ) ऐनको दफा ३० को उपदफा (१) बमोजिम निवेदनको प्रतिलिपि मध्यस्थ र सम्बन्धित पक्षलाई दिइएको छ भन्ने कुरा,
 - (ज) निवेदन साथ मध्यस्थको निर्णय, अन्य आदेशको प्रमाणित प्रतिलिपि तथा मध्यस्थतासँग सम्बन्धित सम्भौताको प्रतिलिपि संलग्न रहेको कुरा ।
- (२) उपनियम (१) बमोजिम परेको निवेदनको प्रारम्भिक सुनुवाई हुदा निवेदनमा उल्लिखित दावी प्रमाणित हुन सक्ने देखिएमा अदालतले सम्बन्धित मिसिल भिकाई विपक्षीलाई सात दिनको म्याद दिई छलफलमा उपस्थित हुन आदेश जारी गर्नेछ । यस्तो म्यादमा उपस्थित हुदा विपक्षीले चाहेमा लिखित प्रतिवाद प्रस्तुत गर्न सक्नेछ ।
- (३) उपनियम (२) बमोजिम विपक्षी भिकाईएकोमा विपक्षी उपस्थित भएपछि वा उपस्थित हुने म्याद भुक्तान भए पछि अदालतले सामान्यतया पन्थ दिन भित्र उपनियम (१) बमोजिम परेको निवेदनको टुङ्गे लगाउनेछ । अदालतले त्यस्तो निर्णयको जानकारी मध्यस्थ र अनुपस्थित पक्षलाई समेत दिनेछ ।
१२. निर्णय कार्यान्वयनको लागि निवेदन दिने:- (१) ऐनको दफा ३२ बमोजिम मध्यस्थ निर्णय कार्यान्वयनका लागि निवेदन दिंदा जिल्ला अदालतको तहसिल शाखामा दिनु पर्नेछ ।
- (२) उपनियम (१) बमोजिम दिइने निवेदनमा देहायको कुराहरु खुलाउनु पर्नेछ:-

- (क) निवेदक र विपक्षीको नाम थर, वतन, कारोवारको ठेगाना सहित सूचना तामेल गर्न सहायक हुने अन्य विवरण,
- (ख) मध्यस्थको नाम, थर र कार्यालय रहेको स्थान,
- (ग) मध्यस्थलाई निर्णयको लागि सुम्पिएको विषय,
- (घ) मध्यस्थले निर्णय गरेको मिति, निर्णयको व्यहोरा र कायम भएको विगो,
- (ङ) निर्णयले कायम गरेको विगो कुनै चल, अचल सम्पत्तिबाट असूल उपर हुनुपर्ने भन्ने माग भएमा सोको स्पष्ट विवरण,

आधिकारिकता ~~मुद्रा~~ विभागबाट प्रमाणित गरिएपछि मात्र लागु हुनेछ।

(च) ऐनको दफा २१ बमोजिम मध्यस्थबाट अन्तरिम वा अन्तरकालीन आदेश जारी गरी कुनै जमानत वा बैंक ग्यारेन्टी लिइएको वा कुनै रकम धरौट लिइएकोमा सोबाट विगो असूल उपर हुनुपर्ने माग भए सो सम्बन्धी स्पष्ट विवरण,

(छ) मध्यस्थको निर्णयको प्रमाणित प्रतिलिपि र निर्णयको सूचना पाएको मिति खुलेको निस्सा संलग्न रहेको कुरा,

(ज) मध्यस्थको निर्णय अन्तिम रहेको छ भन्ने कुरा।

(३) उपनियम (२) बमोजिम निवेदन परेमा जिल्ला अदालतले मध्यस्थको निर्णय अन्तिम भएको छ वा छैन बुझी अन्तिम भएकोमा सम्बन्धित मिसिल फिकाई निर्णय बमोजिमको लगत आफ्ऊो मूल लगत कितावमा दर्ता गरी राख्नु पर्नेछ।

(४) मध्यस्थको निर्णय कार्यान्वयन गर्दा जिल्ला अदालतले आफ्नो फैसला सरह कार्यान्वय गर्नेछ।

१३. विदेशमा भएको निर्णय कार्यान्वयन सम्बन्धी व्यवस्था: (१) ऐनको दफा ३४ को उपदफा

(१) बमोजिम विदेशमा भएको निर्णय कार्यान्वयन गराउन चाहने पक्षले पुनरावेदन अदालतमा निवेदन दिन सक्नेछ।

(२) उपनियम (१) बमोजिम निवेदन दिंदा ऐनको दफा ३४ को उपदफा (१) मा उल्लिखित लिखतहरूको अतिरिक्त देहायका कुराहरु उल्लेख गर्नुपर्छ:-

(क) विपक्षीको नाम, थर, वतन, कारोबारको ठेगाना सहित सूचना तामेल गर्न वा पत्राचार गर्न सहायक हुने टेलिफोन, फ्याक्स, इमेल जस्ता विद्युतीय सञ्चार सम्पर्क ठेगाना सहितको विवरण,

(ख) ऐनको दफा ३४ को उपदफा (२) मा उल्लिखित शर्तहरु पूरा भएका छन् भन्ने कुरा,

(३) उपनियम (१) बमोजिम परेको निवेदनको प्रारम्भिक सुनुवाई हुँदा विदेशमा भएको मध्यस्थको निर्णय कार्यान्वयन हुनुपर्ने देखिएमा अदालतले सो निर्णय कार्यान्वयन हुनु नपर्ने कुनै कारण भए बाटाका म्याद वाहेक नव्वे दिन भित्र लिखित प्रतिवाद साथ उपस्थित हुनु भनी विपक्षीका नाममा सूचना जारी गर्नेछ।

(४) उपनियम (३) बमोजिम विपक्षी फिकाईएकोमा विपक्षी उपस्थित भए पछि वा उपस्थित हुने म्याद भुक्तान भए पछि पुनरावेदन अदालतले सामान्यतया दश दिन भित्र सुनुवाई गरी ऐनको दफा ३४ को उपदफा (२) मा उल्लिखित शर्तहरु पूरा भएको देखिएमा मध्यस्थको निर्णय कार्यान्वयन गर्नु भन्ने आदेश सहित सक्कलै मिसिल सम्बन्धित जिल्ला अदालतमा तत्कालै पठाउनेछ।

(५) उपनियम (४) बमोजिमको आदेश प्राप्त भएपछि जिल्ला अदालतले यस नियमावलीमा गरिएका व्यवस्था अनुसार विदेशमा भएको मध्यस्थको निर्णय नेपाल अधिराज्य भित्र मध्यस्थबाट भएको निर्णय सरह कार्यान्वयन गर्ने गराउने छ।

परिच्छेद -५

विविध

१४. **तारेखमा राखी कारबाही गर्ने:** (१) पुनरावेदन अदालतले ऐन तथा यस नियमावली बमोजिम निवेदन वा उजुरी दर्ता भएपछि निवेदक वा उजुरकर्तालाई र प्रतिवाद वा लिखित जवाफ दर्ता भएपछि विपक्षीलाई समेत तारेखमा राखी विवादको सुनुवाई गर्नेछ । त्यसरी अदालतले पक्षलाई तारेख तोकदा के कामको लागि तारेख तोकिएको हो भन्ने कारण स्पष्ट खोली तारेख दिने र मिसिल सलग्न तारेख भर्पाइमा समेत सो व्यहोरा जनाई राख्नेछ ।

(२) अदालतले तोकेको तारेखको दिन निवेदक वा उजुरवाला उपस्थित नभै तारेख गुजारेमा पनि निजको कानून व्यवसायी उपस्थित भई उजुरी वा निवेदन उपर कारबाही चलाउन चाहेमा अदालतले सुनवाई र निर्णय गर्न बाधा पर्न छैन ।

(३) अदालतले तोकेको म्याद वा तारेखको दिन कुनै पक्ष कावुभन्दा वाहिरको अवस्था परी अनुपस्थित भएमा बाटाका म्याद वाहेक सात दिनभित्र गुज्जेको म्याद वा तारेख थामी पाउ भनी निवेदन गरेमा अदालतले एक पटकका लागि बढीमा सात दिन गुज्जेको म्याद वा तारेख थामी दिन सक्नेछ ।

(४) अदालतले तोकेको तारेखको दिन पक्ष, निजको वारेस वा कानून व्यवसायी उपस्थित नभै तारेख गुजारी वसेको अवस्थामा थाम्न पाउने म्याद नाघे पछि त्यस्तो निवेदन वा उजुरी तामेलीमा राखिनेछ ।

१५. **म्याद तामेल सम्बन्धी व्यवस्था:** (१) अदालतद्वारा ऐन तथा यस नियमावली बमोजिम कुनै पक्षलाई तामेल गराउनु पर्ने म्याद वा सूचना सम्बन्धित पक्षले मुकरर गरेको कानून व्यवसायी वा पक्षले सो कामको लागि अखितयार दिएको व्यक्तिलाई बुझाउन सकिनेछ । त्यसरी म्याद वा सूचना बुझाइएकोमा सम्बन्धित पक्षलाई बुझाए सरह मानिनेछ ।

(२) अदालतबाट स्वदेश वा विदेशमा रहेको पक्षको नाममा कुनै सूचना वा म्याद पठाउनु परेमा ऐनको दफा २० को उपदफा (१) मा उल्लिखित प्रक्रियाबाट म्याद पठाइनेछ ।

(३) उपनियम (२) मा जुनसुकै कुरा लेखिएको भएतापनि विदेशमा रहेको कुनै पक्षलाई म्याद तामेल गर्नुपर्दा सो देशको कानूनले निर्धारण गरेको प्रक्रिया बमोजिमको कार्यविधि अपनाई सो पक्षको नाममा म्याद पठाउन सकिने छ । त्यसरी म्याद तामेल भएमा पनि ऐनको दफा २० बमोजिम तामेल भएको मानिनेछ ।

१६. **काम कारबाहीको प्रतिवेदन:** पुनरावेदन अदालतले ऐन तथा यस नियमावली बमोजिम गरेको कार्यको अभिलेख राखी सो कुरा वार्षिक प्रतिवेदनमा समावेश गरी सर्वोच्च अदालतमा पठाउनु पर्नेछ ।

१७. **सुनुवाई नरोकिने:** ऐन वा यस नियमावली बमोजिम दर्ता भएका निवेदन वा उजुरी उपरको सुनवाइमा अदालतले उपस्थितिकोलागि कुनै पक्षलाई सूचना जारी गरेकोमा सो पक्ष वा निजको कानून बमोजिमको प्रतिनिधि वा निजको कानून व्यवसायी उपस्थित नभएमा सोही कारणले मात्र मुदाको सुनुवाई रोकिने छैन ।

१८. निवेदन वा उजुरीको सुनुवाईः यस नियमावलीको नियम ५ को उपनियम (३) बमोजिम अर्को पक्षलाई फिकाउने विषयको सुनुवाई पुनरावेदन अदालतका एक न्यायाधीशको इजलासबाट हुनेछ । सो वाहेक ऐन तथा यस नियमावली बमोजिम पुनरावेदन अदालतमा दर्ता हुने सबै किसिमका निवेदन तथा उजुरी उपरको सुनुवाई संयुक्त इजलासबाट हुनेछ ।
१९. निर्णयको अनुवाद पेश गर्ने: ऐन वा यस नियमावली बमोजिम मध्यस्थको निर्णय पेश मर्नुपर्ने स्थितिमा 'सो निर्णय नेपाली वाहेक अन्य भाषामा लेखिएको भएमा त्यस्तो निर्णय साथ नेपाली भाषाको प्रभागित अनुवाद पेश गर्नुपर्नेछ । अभिलेख सम्बन्धी व्यवस्था: (१) ऐन र यस नियमावली बमोजिम फिकाइएका मिसिल तथा प्राप्त हुन आएका कागजहरु व्यवस्थित तरिकाले राख्ने, अभिलेखको संरक्षण गर्ने, पत्राचार गर्ने, मिसिल पठाउने आदि कार्यहरु पुनरावेदन अदालतको हकमा रजिस्टारले र जिल्ला अदालतको हकमा श्रेस्तेदारले गर्नेछ ।
 (२) ऐनको दफा ४२ को उपदफा (२) बमोजिम मध्यस्थबाट मिसिल पठाउदा जिल्ला अदालतको अभिलेख शाखामा पठाउनु पर्नेछ ।
२०. दस्तूर भराइदिने: ऐनको दफा ४१ को उपदफा (२) बमोजिम कुनै पक्षले मध्यस्थको निर्णय कार्यान्वयन गराउने कम्तमा बुझाएको दस्तूर अर्को पक्षबाट भराई पाउँ भनी निर्णय कार्यान्वयन भएको मितिले कोट फि ऐन, २०१७ को म्यादिभित्र निस्सा प्रमाण राखी जिल्ला अदालतको तहसिल शाखामा निवेदन दिन सक्नेछ । त्यसरी निवेदन पर्न आएपछि जिल्ला अदालतले देवानी मुद्दामा अपनाएको प्रक्रिया अपनाई प्रचलित कानून बमोजिम कोट फि सरह सो दस्तूर भराइ दिनेछ ।
२१. अदालतमा दायर भएका मुद्दामा मध्यस्थता: (१) ऐनको दफा ३ को उपदफा (२) बमोजिम अदालतमा दायर भएको प्रचलित कानून बमोजिम मिलापत्र हुन सक्ने व्यापारिक प्रकृतिको देवानी मुद्दामा मध्यस्थताद्वारा समाधान गरी पाउँ भनी दुबै पक्षले मुद्दा दायर रहेको अदालतमा संयुक्त निवेदन दिन सक्नेछन् ।
 (२) उपनियम (१) बमोजिम निवेदन दिदा पक्षहरूले देहायका कुराहरु उल्लेख गर्नुपर्छ:-
 (क) मुद्दाको संक्षिप्त विवरण,
 (ख) मध्यस्थ हुने व्यक्तिको नाम, थर र वतन,
 (ग) मध्यस्थ हुने व्यक्तिमा ऐनको दफा १० मा उल्लिखित अयोग्यता छैन भन्ने कुरा,
 (घ) मध्यस्थबाट निकालिएको समाधान आफूहरूलाई मन्जुर हुने कुरा ।
- (३) उपनियम (२) बमोजिमको निवेदन दर्ता भएपछि सो निवेदन इजलास समक्ष पेश गरिनेछ । इजलासले दुबै पक्षको कुनै मौखिक जिकिर भए सो समेत सुनी ऐनको दफा ४ को उपदफा (२) को अवस्था विद्यमान रहे वा नरहेको कुरा समेत विचार गरी सो मुद्दा मध्यस्थद्वारा मिलापत्र गराउनको लागि पठाउन आदेश दिन सक्नेछ ।

(४) उपनियम (३) बमोजिम मध्यस्थद्वारा मिलापत्र भएकोमा मिलापत्र बमोजिम गरिदिएन भन्ने वाहेक कुनै कुराको उजुर लाग्ने छैन ।

२३. नियमावली बमोजिम हुने: यस नियमावलीमा उल्लेख भए जति कुरामा यसै नियमावली बमोजिम हुनेछ । सो वाहेक अन्य कुराका हकमा पुनरावेदन अदालतले अपनाउनु पर्ने अन्य कार्यविधिको हकमा पुनरावेदन अदालत नियमावली, २०४८ बमोजिम र जिल्ला अदालतले अपनाउनु पर्ने कार्यविधिको हकमा जिल्ला अदालत नियमावली, २०५२ बमोजिम भए हुनेछ ।

आज्ञाले,

श्रीप्रसाद पण्डित

रजिष्ट्रार

श्री ५ को सरकार

मन्त्रिपरिषद् सचिवालयको सूचना

(१) श्री ५ को सरकारले अलित्यार दुरुपयोग अनुसन्धान आयोग ऐन, २०८८ को दफा ३१को उपदफा (१) को प्रयोजनको लागि सार्वजनिक पद धारण गरेका व्यक्तिले आफ्नो वा आफ्नो परिवारको नाममा रहेको सम्पत्तिको स्रोत वा निस्सा सहितको अद्यावधिक विवरण पेश गर्ने प्रयोजनको लागि समेत खण्ड ५२, संख्या १९, मिति २०५९ भद्रौ ३ को नेपाल राजपत्र भाग ३ मा प्रकाशित गृह मन्त्रालयको सूचनामा उल्लिखित निकाय र सम्पत्ति विवरण फाराम तोकेकोले यो सूचना प्रकाशन गरिएको छ ।

आज्ञाले,

पूर्ण प्रसाद मानन्धर

श्री ५ को सरकारको सचिव

(१२)